

# OCR

Oxford Cambridge and RSA

**Monday 13 June 2016 – Afternoon**

**AS GCE GUJARATI**

**F883/01** Listening, Reading and Writing 1

**SPECIAL SHEET**

**Duration:** 2 hours 30 minutes



#### **INSTRUCTIONS TO CANDIDATES**

- This Special Sheet is for use with Section B.

#### **INFORMATION FOR CANDIDATES**

- This document consists of 4 pages. Any blank pages are indicated.

#### **INSTRUCTION TO EXAMS OFFICER/INVIGILATOR**

- Do not send this insert for marking; it should be retained in the centre or recycled. Please contact OCR Copyright should you wish to reuse this document.

## SECTION B – Reading and Writing

સવાલ પ: વાંચન

## ખરીદી

**શહિદા:** વર્ષો પહેલાં અમારા રસ્તાના ખૂણા પર ચાર-પાંચ દુકાનો હતી. રાશન, સાબુ જેવી રોજની જરૂરી ચીજો ત્યાંથી મળી રહેતી. ગ્રાહકો અને દુકાનદારો વચ્ચે મિત્રતાનો સંબંધ બંધાતો એટલે બધા જાણે કુટુંબીજનો હોય તેવું લાગતું. પણ સુપરમાર્કેટો ખુલતાં આમાંની ઘણી દુકાનો ધીરે ધીરે બંધ થવા લાગી.

**સાવન:** હા, અમે પણ રોજની ખરીદી અમારા ખૂણા પરની દુકાનોમાંથી કરતા. બસ કે ગાડી વગર, પગપાળા જ ત્યાં પહોંચી જતા એટલે પ્રદૂષણની કોઈ ચિંતા ન હતી. ખરીદી ન કરવી હોય તો પણ મિત્ર બની ગયેલા દુકાનદારને મળવા અમે રોજ જતા. કમનસીબે, સુપરમાર્કેટો ખુલી પછી અમારા રસ્તા પર ફક્ત એક છાપાંવાળાની જ દુકાન બચી છે.

**બીજલ:** નાની દુકાનવાળા એ મોટી પૈસાદાર પેઢીઓ સામે કેવી રીતે ટકી શકે? સુપરમાર્કેટોમાં ગ્રાહકો માટે ગાડી રાખવાની સગવડ હોય છે, એટલે તે દૂર હોવાં છતાં, ઘણા લોકો ત્યાં જાય છે. ખાદ્ય પદાર્થો, પીણાં, કપડાં, વગેરે વસ્તુઓ એક જ છત નીચે અને ઓછા ભાવે મળી જાય છે એટલે લોકો ન જોઈતી ખરીદી પણ કરી લે છે.

**મુસ્તફા:** હા, જાહેરખબરો અને ખાસ દરખાસ્તોથી લોભાઈને લોકો કેટલીયે બિનજરૂરી વસ્તુઓ ઘરમાં ભરવા લાગે છે અને પછી પૈસાની તંગી અનુભવે છે, જ્યારે સુપરમાર્કેટો વર્ષોવર્ષ મોટો નફો જાહેર કરતી રહે છે. હવે તો લગભગ સુપરમાર્કેટો ગ્રાહકોને ઘેર બેઠાં 'ઓન લાઈન' ખરીદીની સગવડ પણ આપે છે જે ચાલવાની તકલીફવાળા લોકો માટે સગવડભર્યું છે.

**હીરલ:** કામે જતા યુવા વર્ગને 'ઓન લાઈન ખરીદી કરવાનું આકર્ષક લાગે છે કારણ કે તેઓની હંમેશની સમયની તાણને કારણે આ સહેલું પડે છે એટલે આમાં ફાયદા પણ છે. ઘેર બેઠાં ખરીદી થઈ જાય છે એ સરસ છે પણ જેની પાસે સમય હોય તેને તે જરૂર આળસુ બનાવે છે. જો કે, હજુ પણ લોકોને બજારમાં ધૂમવા જવું ગમે છે એટલે ખરીદીકેન્દ્રો તો ભીડથી ભરેલાં જ રહે છે.

## સવાલ ૬: વાંચન

## મીરાંની કારકિર્દી

બાળપણથી જ મીરાંનો સ્વભાવ ખૂબ પરોપકારી. તે તેની પાડોશમા રહેતા ઘરડા લોકોને જોઈતી વસ્તુ લાવી આપવા દુકાને દોડાદોડ કરતી. નિશાળમાં પણ બીજા વિદ્યાર્થીઓને સહાય કરવા તત્પર રહેતી. ઘરમાં પણ કોઈ માંદુ પડે તો તેની પ્રેમથી સેવા કરતી. તેના આવા વર્તનને જોઈને તેનાં શિક્ષિકાએ તેને સામાજિક કાર્યકર બનવા પ્રોત્સાહન આપ્યું. મીરાંનું પણ આ જ સ્વપ્નું હતું એટલે કોલેજમાં પાંચ વર્ષનો અભ્યાસ કરીને તેણે તેનું સ્વપ્નું સાકાર કર્યું.

ઉચ્ચ પરિણામને કારણે તરત તેને પોતાના શહેરમાં જ નોકરી મળી ગઈ. તેણે કહ્યું “મારી નોકરી શરૂ કરી તે પહેલાં હું મારી સૂઝ પ્રમાણે લોકોને મદદ કરતી પણ એક સામાજિક અધિકારી તરીકે મારે કેટલાય નિયમોને ધ્યાનમાં રાખીને ફરજ બજાવવી પડે છે. મારી પાસે ગૂંચવણોથી ભરેલું ઢગલાબંધ કામ આવે છે પણ જેમાં મને ખાસ મજા પડે છે તે છે ગૂંચવણો ઉકેલવાનું”.

મીરાં બાળકોની કાળજી ન લેવાતી હોય એવા કિસ્સાઓમાં કામ કરતી, યુવાન કેટીઓને મદદરૂપ થવા જેલોમાં જતી, કોઈ સ્ત્રીને હેરાન કરવામાં આવતી હોય તો તેની સલામતી માટે પ્રયત્નો કરતી અને કોઈ કુટુંબમાં વડીલોની હાલત ખરાબ હોય તો તેનો ઉકેલ પણ લાવતી. બે વર્ષમાં અનુભવી મીરાં અટપટા કિસ્સાઓને સફળ રીતે ઉકેલવા લાગી. તેની આ કાબેલિયતને કારણે તેને કામે ઉંચા હોદ્દાની પદવી મળી.

મીરાંના શહેરની બાજુમાં જ એક નાનું સરખું ગામ હતું. તે ગામના લોક સ્વભાવે તો ભલાભોળા હતા પણ બેકારી, નિરક્ષરતા, દારૂની લત, ચોરી, વગેરેને કારણે ત્યાં રોજ કોઈ ને કોઈ મુશ્કેલી ઊભી થતી. અત્યાર સુધી શહેરમાંથી કોઈ ને કોઈ સામાજિક અધિકારી અઠવાડિયામાં બે દિવસ ત્યાં જતા પણ હવે કાયમી અધિકારીની હાજરી વગર ગામના પ્રશ્નો હલ કરી શકાય તેમ ન હતા. આ કામ માટે મીરાંની પસંદગી કરવામાં આવી.

પહેલાં તો મીરાં ડઘાઈ ગઈ. શહેરનું સગવડિયું જીવન, તેને ગમતું કામ, તેનાં પરિવાર અને મિત્રો, એ બધાંને છોડીને તે કેવી રીતે સાવ અભણ લોકોની વચ્ચે રહેવા જઈ શકે? પણ મીરાંની માતાએ તેને સમજાવી કે તે ગામડાના ભલાભોળા લોકોનું જીવન સુધારી શકશે તો તેને ખરેખર સંતોષ થશે અને સાથે સાથે તેઓ પોતે પણ મીરાં સાથે ગામડે રહેવા જવા તૈયાર થયાં.

જ્યારે મીરાં અને તેની માતા ગામડે પહોંચ્યાં ત્યારે આખું ગામ તેમનું સ્વાગત કરવા ભેગું થયું હતું. સૌનો પ્રેમ જોઈને મીરાંની આંખમાં આંસુ આવી ગયાં.



Oxford Cambridge and RSA

**Copyright Information**

OCR is committed to seeking permission to reproduce all third-party content that it uses in its assessment materials. OCR has attempted to identify and contact all copyright holders whose work is used in this paper. To avoid the issue of disclosure of answer-related information to candidates, all copyright acknowledgements are reproduced in the OCR Copyright Acknowledgements Booklet. This is produced for each series of examinations and is freely available to download from our public website ([www.ocr.org.uk](http://www.ocr.org.uk)) after the live examination series.

If OCR has unwittingly failed to correctly acknowledge or clear any third-party content in this assessment material, OCR will be happy to correct its mistake at the earliest possible opportunity.

For queries or further information please contact the Copyright Team, First Floor, 9 Hills Road, Cambridge CB2 1GE.

OCR is part of the Cambridge Assessment Group; Cambridge Assessment is the brand name of University of Cambridge Local Examinations Syndicate (UCLES), which is itself a department of the University of Cambridge.